

പതിമൂന്നാം കേരള നിയമസഭ

എട്ടാം സമ്മേളനം

നക്ഷത്രചിഹ്നമിട്ട ചോദ്യം

നമ്പർ : 281.

3..4..2013-ൽ മറുപടിക്ക്

ക്ഷീരകർഷകർക്ക് പ്രോത്സാഹനം

ചോദ്യം

ഉത്തരം

ശ്രീ. വി. ചെന്താമരാക്ഷൻ,
ശ്രീ. സി. കൃഷ്ണൻ.

ശ്രീ. കെ.സി. ജോസഫ്.
(ഗ്രാമവികസനവും ആസൂത്രണവും
സാംസ്കാരികവും നോർക്കയും
വകുപ്പു മന്ത്രി)

(എ) സംസ്ഥാനത്ത് നിലനിൽക്കുന്ന കടുത്ത വേനൽ പാൽ ഉല്പാദനത്തെ ഏതെല്ലാം വിധത്തിൽ ബാധിച്ചിട്ടുണ്ട് എന്ന് വിലയിരുത്തിയിട്ടുണ്ടോ;

(എ) ഉണ്ട്. കടുത്ത വേനൽ കാരണം പച്ചപ്പുല്ലിന്റെ ലഭ്യതക്കുറവും ജലത്തിന്റെ ലഭ്യതക്കുറവും പാലുല്പാദനത്തെ പ്രതികൂലമായി ബാധിച്ചിട്ടുണ്ട്.

(ബി) പാൽ ഉല്പാദനത്തിൽ കുറവ് സംഭവിച്ചിട്ടുണ്ടെങ്കിൽ ആയത് പരിഹരിക്കുന്നതിനുള്ള നടപടി സ്വീകരിച്ചിട്ടുണ്ടോ;

(ബി) ഉണ്ട്. പച്ചപ്പുല്ലിന്റെ ദൗർലഭ്യം മൂലമുണ്ടായ പോഷകാഹാരക്കുറവ് പരിഹരിക്കുന്നതിന് കാലിത്തീറ്റ സബ്സിഡി നിരക്കിൽ വിതരണം ചെയ്യുന്നതിന് നടപടി സ്വീകരിച്ചിട്ടുണ്ട്. കൂടാതെ കാശ്സാഗർ അനുവദിച്ചിട്ടുണ്ട്. ഒരു പരിധിവരെ ഇത് പാലുല്പാദനം കുറയാതിരിക്കാൻ സഹായകമായിട്ടുണ്ട്.


(സി) എന്തെല്ലാം നടപടികളാണ് സ്വീകരിച്ചിരിക്കുന്നത്;

(ഡി) പ്രതികൂല സാഹചര്യത്തിൽ പാലുല്പാദനം നടത്തുന്ന ക്ഷീരകർഷകർക്ക് പ്രത്യേക പ്രോത്സാഹനം നൽകാൻ തയ്യാറാകുമോ?

(ഡി) പ്രതികൂല സാഹചര്യത്തിൽ പാലുല്പാദനം നടത്തുന്ന ക്ഷീരകർഷകരെ സഹായിക്കുന്നതിന് വകുപ്പ് തലത്തിൽ കാലിത്തീറ്റ, ധാതുലവണ മിശ്രിത വിതരണം തുടങ്ങിയവ നൽകിവരുന്നുണ്ട്. ഇതിനു പുറമെ പാലുല്പാദനത്തിൽ തീറ്റച്ചെലവ് കുറയ്ക്കുന്നതിന് തീറ്റപ്പുൽ കൃഷി ചെയ്യുന്നതിന് ധന സഹായം അനുവദിക്കുന്ന തീറ്റപ്പുൽ കൃഷി വികസന പദ്ധതി, മിൽക്ക് ഷെഡ് ഡെവലപ്മെന്റ് പദ്ധതി, സംഘങ്ങളിൽ അളക്കുന്ന പാലിന് ആനുപാതികമായി സബ്സിഡി അനുവദിക്കുന്ന കാലിത്തീറ്റ സബ്സിഡി വിതരണ പദ്ധതി എന്നിവയും ക്ഷീരവികസന വകുപ്പു വഴി നടപ്പാക്കി വരുന്നു. മിൽമയുടെ മേഖല യൂണിയനുകളും ക്ഷീരകർഷകരെ സഹായിക്കുന്നതിനായി സബ്സിഡി നിരക്കിൽ കാലിത്തീറ്റ വിതരണം ചെയ്തു വരുന്നു.

കൂടാതെ ക്ഷീരകർഷക ക്ഷേമനിധി ബോർഡ് വഴിയും ക്ഷീരകർഷകർക്ക് വിവിധ ക്ഷേമ പ്രവർത്തനങ്ങൾ നടപ്പിലാക്കി വരുന്നുണ്ട്.

ക്ഷീരകർഷകരെ സഹായിക്കുന്നതിനായി കേന്ദ്ര പദ്ധതികളായ ഇന്റഗ്രേറ്റഡ് ഡയറി ഡെവലപ്പ്മെന്റ് പ്രോഗ്രാം, ക്ലീൻ മിൽക്ക് പ്രൊഡക്ഷൻ, ഇടുക്കി പാക്കേജ്, കന്നുകുട്ടി ദത്തെടുക്കൽ പദ്ധതി, മിനി ഡയറി ഫാമിലെ കറവ പശുക്കൾക്ക് സൗജന്യ തീറ്റ വിതരണം, കറവമൃഗങ്ങളുടെ സൗജന്യ ഇൻഷുറൻസ് പദ്ധതി, കറവമൃഗങ്ങൾക്ക് വിരയിളക്കുന്ന പദ്ധതി, 9 മാസം പ്രായമായ പെൺകിടാരികളെ ദത്തെടുക്കൽ പദ്ധതി, കറവയന്ത്ര വിതരണം, ക്ഷീരകർഷകർക്ക് അപകട ഇൻഷുറൻസ് പദ്ധതി, മരണാനന്തര ധനസഹായം, ഉപരി പഠന ധന സഹായം, പ്രൊഡക്ഷൻ ഇൻസെന്റീവ്, സമ്മർ ഇൻസെന്റീവ്, കെട്ടിട നിർമ്മാണ ഗ്രാന്റ് എന്നിവ മിൽമ ക്ഷീരകർഷകർക്ക് നൽകി വരുന്നു.


സെക്ഷൻ ഓഫീസർ.